

Kerala Gazette No. 9 dated 2nd March 2021.

PART I

Section iii



கேரள அரசு

சட்ட (சட்டமியற்றல்-சி) துறை

அறிக்கை

எண் 21474/ச. இ. சி. 3/2017/சட்டம்.

2018 ஜூலை 6
திருவனந்தபுரம், 1193 மிதுனம் 22
1940 ஆஷாடம் 15.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018 ஜூலை 6-ஆம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டச் செயலாளர்.

2018-ன் சட்டம் எண் 23

2018-ன் கேரள பஞ்சாயத்து ராஜ் (திருத்த) சட்டம்

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்குரிய ஒரு சட்டம்.

முகவுரை.—1994-ன் கேரள பஞ்சாயத்துராஜ் சட்டம் இதற்கு பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாவது ஆண்டில் பின்வருமாறு சட்டம் இயற்றப்படுகிறது.

G. 10/2019/DTP/S-24.

1. சுருக்கப்பெயரும் தொடக்கமும்.—(1) இந்த சட்டம் 2018-ன் கேரள பஞ்சாயத்துராஜ் (திருத்த) சட்டம் என்று அழைக்கப்படலாம்.

(2) இது 2017-ம் ஆண்டு டிசம்பர் மாதம் 16-ஆம் தேதி அமலுக்கு வந்ததாக கருதப்பட வேண்டும்.

2. பிரிவு 235எபி-ல் திருத்தம்.—1994-ன் கேரள பஞ்சாயத்துராஜ் சட்டத்தின் (1994-ன் 13) (இதற்குப்பிறகு முதன்மைச்சட்டம் என்று குறிப்பிடப்படும்) பிரிவு 235எபி-ல்,-

(1) துணைப்பிரிவு (1)-ல்,-

(எ) “2013 மார்ச் 31-ம் தேதியோ” என்ற சொற்களுக்கும் என்களுக்கும் பதிலாக “2017 ஜூலை 31-ம் தேதியோ” என்ற சொற்களும் என்களும் சேர்க்கப்பட வேண்டும்;

(பி) “கட்டிட கட்டுமானமோ” என்ற சொற்கள் வருகின்ற இரண்டு இடங்களிலும் “கட்டிட கட்டுமானமோ மறுகட்டுமானமோ இணைப்புகளோ” என்ற சொற்கள் பதிலாக சேர்க்கப்பட வேண்டும்;

(சி) “அரசுக்கு” என்ற சொல்விற்கு பதிலாக “சம்மந்தப்பட்ட மாவட்ட நகர திட்ட அமைப்பாளர், பஞ்சாயத்து துணை இயக்குநர், உள்ளாட்சி நிறுவனத்தின் செயலாளர் என்பவர்கள் உட்படுகின்ற குழுவிற்கு” என்ற சொற்கள் சேர்க்கப்பட வேண்டும்;

(டி) இரண்டாவது காப்பு வாசகத்திலுள்ள “கட்டிட கட்டுமானமும்” என்ற சொற்களுக்குப் பதிலாக “கட்டிட கட்டுமானமோ மறு கட்டுமானமோ இணைப்புகளோ” என்ற சொற்கள் சேர்க்கப்பட வேண்டும்.

(2) துணைப்பிரிவு (2)-ற்கு பிறகுள்ள விளக்கத்தில் “கட்டுமானமோ” என்ற சொற்களுக்கு பிறகு “கட்டிட கட்டுமானமோ மறுகட்டுமானமோ இணைப்புகளோ” என்ற சொற்களும் “மறு கட்டுமானமோ” என்ற சொற்களுக்குப்பிறகு “இணைத்ததோ” என்ற சொல்லும் சேர்க்கப்பட வேண்டும்.

3. இரத்தாதலும் தவிர்ப்பும்.—2018-ன் கேரள பஞ்சாயத்துராஜ் (திருத்த) அவசரச்சட்டம் (2018-ன் 32) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டிருப்பினும், மேற்குறிப்பிட்ட அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததோ செய்ததாக கருதப்படுவதோஆன ஏதேனும் காரியமோ எடுத்ததோ எடுத்ததாக கருதப்படுவதோஆன ஏதேனும் நடவடிக்கையோ இந்த சட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ அல்லது எடுத்ததாகவோ கருதப்படவேண்டியதாகும்.